

Sri Rudra Stavanam

శ్రీ రుద్ర స్తవనం

నమో విరించవిష్ణ్వీశభేదేన పరమాత్మనే |

సర్గసంస్థితీసంహారవ్యావృత్తివ్యక్తవృత్తయే || 1 ||

నమశ్చతుర్థా ప్రోద్భూతభూతభూతాత్మనే భువః |

భూరిభారార్తిసంహార్తే భూతనాథాయ శూలినే || 2

||

విశ్వగ్రాసాయ విలసత్కాలకూటవిషాశినే |

తత్కళంకాంకితగ్రీవనీలకంఠాయ తే నమః || 3 ||

నమో లలాటనయనప్రోల్లసత్కృష్ణవర్తమనే |

ధ్వస్తస్మరనిరస్తాధియోగిధ్యాతాయ శంభవే || 4 ||

నమో దేహార్థకాంతాయ దగ్ధదక్షాధ్వరాయ చ |

చతుర్వర్గేష్వభీష్టార్థదాయినే మాయినేఽణవే || 5

||

స్థూలాయ మూలభూతాయ శూలదారితవిద్విషే |

కాలహంత్రే నమశ్చంద్రఖండమండితమౌళయే || 6

||

వివాససే కపర్దాంత్రాంత్రాహిసరిదిందవే |

దేవదైత్యాసురేంద్రాణాం మౌళిఘృష్టాంఘ్రయే నమః

|| 7 ||

భస్మాభ్యక్తాయ భక్తానాం భుక్తిముక్తిప్రదాయినే |

వ్యక్తావ్యక్తస్వరూపాయ శంకరాయ నమో నమః ||

8 ||

నమోఽంధకాంతకరిపవే పురద్విషే

నమోఽస్తు తే ద్విరదవరాహభేదినే |

విషోల్లసత్పణికులబద్ధమూర్తయే

నమః సదా వృషవరవాహనాయ తే || 9 ||

వియన్మరుద్ధుతవహవార్వసుంధరా

మఖేశరవ్యమృతమయూఖమూర్తయే |

నమః సదా నరకభయావభేదినే

భవేహ నో భవభయభంగకృద్విభో || 10 ||

ఇతి శ్రీమచ్చంకరభగవతః కృతౌ ప్రపంచసారే

పంచవింశః పటలే శ్రీ రుద్ర స్తవనం |